

# अपराजिता स्तोत्र

## पाठ आरम्भ

विनियोग : ॐ अस्याः वैष्णव्याः परायाः अजितायाः  
महाविद्यायाः वामदेव-बृहस्पति-मार्कण्डेया ऋषयः ।  
गायत्र्युष्णिगनुष्टुब्बृहति छन्दांसि । लक्ष्मी नृसिंहो देवता ।  
ॐ क्लीं श्रीं ह्रीं बीजं हुं शक्तिः । सकलकामना सिद्ध्यर्थं  
अपराजित विद्यामन्त्र पाठे विनियोगः ।

इस पाठ के वामदेव, बृहस्पति, मार्कण्डेय ऋषि है, गायत्री अनष्टुप  
बृहति छन्द है, लक्ष्मी नरसिम्हा (नृसिंह) देवता है, क्लीं, श्रीं, ह्रीं, हुं  
शक्ति है और सकलकामना सिद्धि अर्थ के लिये इसका पाठ करने का  
विनियोग है ।

ॐ नीलोत्पलदलश्यामां भुजङ्गाभरणान्वितं ।  
शुद्धस्फटिकसंकाशां चन्द्रकोटिनिभाननां ॥ १ ॥  
शङ्खचक्रधरां देवीं वैष्णवीं अपराजितं ।  
बालेन्दुशेखरां देवीं वरदाभयदायिनीं ॥ २ ॥  
नमस्कृत्य पपाठैनां मार्कण्डेयो महातपाः ॥ ३ ॥

श्री मार्कण्डेय उवाच—

शृणुष्वं मुनयः सर्वे सर्वकामार्थसिद्धिदाम् ।



असिद्धसाधनीं देवीं वैष्णवीं अपराजिताम् ॥ ४ ॥

ॐ नमो नारायणाय, नमो भगवते वासुदेवाय,  
नमोऽस्त्वनन्ताय सहस्रशीर्षायणे, क्षीरोदार्णवशायिने,  
शेषभोगपर्यङ्काय, गरुडवाहनाय, अमोघाय अजाय  
अजिताय पीतवाससे,

ॐ वासुदेव सङ्कर्षण

प्रद्युम्न, अनिरुद्ध, हयग्रीव, मत्स्य, कूर्म, वाराह,  
नृसिंह, अच्युत, वामन, त्रिविक्रम, श्रीधर, राम राम राम ।

वरद, वरद, वरदो भव, नमोस्तुते, नमोस्तुते स्वाहा,  
ॐ असुर-दैत्य-यक्ष-राक्षस-भूत-प्रेत-पिशाच-कूष्माण्ड-

सिद्ध-योगिनी-डाकिनी-शाकिनी-स्कन्दगृहान,  
उपग्रहान्नक्षत्रग्रहांश्चान्या हन हन पच पच मथ मथ

विध्वंसय विध्वंसय विद्रावय विद्रावय चूर्णय चूर्णय शंखेन  
चक्रेण वज्रेण शूलेन गदया मुसलेन हलेन भस्मीकुरु कुरु  
स्वाहा ।

ॐ सहस्रबाहो सहस्रप्रहरणायुध, जय जय, विजय  
विजय, अजित, अमित, अपराजित, अप्रतिहत, सहस्रनेत्र,  
ज्वल ज्वल, प्रज्वल, प्रज्वल, विश्वरूप

बहुरूप, मधुसूदन, महावाराह, महापुरुष, वैकुण्ठ, नारायण  
पद्मनाभ, गोविन्द, दामोदर, हृषिकेश, केशव, सर्वासुरोत्सादन,  
सर्वभूतवशङ्कर, सर्वदुःस्वप्नप्रभेदन, सर्वयन्त्रप्रभञ्जन,  
सर्वनागविमर्दन, सर्वदेवमहेश्वर, सर्वबंधविमोक्षण,  
सर्वाहितप्रमर्दन, सर्वज्वरप्रणाशन, सर्वग्रहनिवारण,  
सर्वपापप्रशमन, जनार्दन, नमोस्तुते स्वाहा ।



ॐ विष्णोरियमानुपप्रोक्ता सर्वकामफलप्रदा ।  
सर्वसौभाग्यजननी सर्वभीतिविनाशिनी ॥ ५ ॥

सर्वैश्च पठितां सिद्धैर्विष्णोः परमवल्लभा ।  
नानया सदृशं किञ्चिदुष्टानां नाशनं परं ॥ ६ ॥

विद्या रहस्या कथिता वैष्णव्येषापराजिता ।  
पठनीया प्रशस्ता वा साक्षात्सत्त्वगुणाश्रया ॥ ७ ॥

ॐ शुक्लाम्बरधरं विष्णुं शशिवर्णं चतुर्भुजं ।  
प्रसन्नवदनं ध्यायेत्सर्वविघ्नोपशान्तये ॥ ८ ॥

अथातः संप्रवक्ष्यामि ह्यभ्यामपराजितम् ।  
याशक्तिर्मामकी वत्स रजोगुणमयी मता ॥ ९ ॥

सर्वसत्त्वमयी साक्षात्सर्वमंत्रमयी च या ।  
या स्मृता पूजिता जप्ता न्यस्ता कर्मणि योजिता ।  
सर्वकामदुघा वत्स शृणुष्वैतां ब्रवीमि ते ॥ १० ॥

य इमां पराजितां परमवैष्णवीं प्रतिहतां  
पठति सिद्धां स्मरति सिद्धां महाविद्यां  
जपति पठति शृणोति स्मरति धारयति कीर्तयति वा  
न तस्याग्निवायुवज्रोपलाशनिवर्षभयं  
न समुद्रभयं न ग्रहभयं न चौरभयं  
न शत्रुभयं न शापभयं वा भवेत् ।

क्वचिद्रात्र्यंधकारस्त्रीराजकुलविद्वेषि  
विषगरगरदवशीकरण

विद्वेषोच्चाटनवध बन्धनभयं वा न भवेत् ।

एतैर्मन्त्रैरुदाहृतैः सिद्धैः संसिद्धपूजितैः ।

ॐ नमोस्तुते ।



अभये, अनघे, अजिते, अमिते, अमृते, अपरे, अपराजिते,  
 पठति सिद्धे, जयति सिद्धे, स्मरति सिद्धे, ऐकोनाशीतितमे,  
 एकाकिनि, निश्चेतसि, सुद्रुमे, सुगन्धे, एकात्रशे, उमे, ध्रुवे,  
 अरुंधति, गायत्री, सावित्री, जातवेदसि, मानस्तोके,  
 सरस्वती, धरणि, धारणि, सौदामनि, अदिति, दिति, विनते,  
 गौरि, गान्धारी, मातङ्गी, कृष्णे, यशोदे, सत्यवादिनि,  
 ब्रह्मवादिनी, कालि, कपालिनी, करालनेत्रे, भद्रे, निद्रे,  
 सत्योपयाचनकरि, स्थलगतं, जलगतं, अंतरिक्षगतं वा मां  
 रक्ष सर्वोपद्रवेभ्यः स्वाहा ।

यस्याः प्रणश्यते पुष्पं गर्भो वा पतते यदि ।

भ्रियते बालको यस्याः काकबन्ध्या च या भवेत् ॥ ११ ॥

धारयेद्या इमां विद्यामेतैर्दोषैर्न लिप्यते ।

गर्भिणी जीववत्सा स्यात्पुत्रिणी स्यान्न संशयः ॥ १२ ॥

भूर्जपत्रे त्विमां विद्यां लिखित्वा गन्धचन्दनैः ।

एतैर्दोषैर्न लिप्येत सुभगा पुत्रिणी भवेत् ॥ १३ ॥

रणे राजकुले द्यूते नित्यं तस्य जयो भवेत् ।

शस्त्रं वारयते ह्येषा समरे काण्डदारुणे ॥ १४ ॥

गुल्मशूलाक्षिरोगाणां क्षिप्रं नाशयति च व्यथाम ।

शिरोरोगज्वराणां न नाशिनी सर्वदेहिनाम् ॥ १५ ॥

इत्येषा कथिता विद्या अभयाख्या अपराजिता ।

एतस्याः स्मृतिमात्रेण भयं क्वापि न जायते ॥ १६ ॥

नोपसर्गा न रोगाश्च न योधा नापि तस्कराः ।

न राजानो न सर्पाश्च न द्वेष्टारो न शत्रवः ॥ १७ ॥

यक्षराक्षसवेताला न शाकिन्यो न च ग्रहाः ।



अग्नेर्भयं न वाताच्च न स्मुद्रान्न वै विषात् ॥ १८ ॥

कर्मणं वा शत्रुकृतं वशीकरणमेव च ।

उच्चाटनं स्तम्भनं च विद्वेषणमथापि वा ॥ १९ ॥

न किञ्चित्प्रभवेत्तत्र यत्रैषा वर्ततेऽभया ।

पठेद वा यदि वा चित्रे पुस्तके वा मुखेऽथवा ॥ २० ॥

हृदि वा द्वारदेशे वा वर्तते ह्यभयः पुमान् ।

हृदये विन्यसेदेतां ध्यायेद्देवीं चतुर्भुजां ॥ २१ ॥

रक्तमाल्याम्बरधरां पद्मरागसम्प्रभां ।

पाशांकुशाभयवरैरलंकृतसुविग्रहां ॥ २२ ॥

साधकेभ्यः प्रयच्छन्तीं मंत्रवर्णामृतान्यपि ।

नातः परतरं किञ्चिद्वशीकरणमनुत्तमं ॥ २३ ॥

रक्षणं पावनं चापि नात्र कार्या विचारणा ।

प्रातः कुमारिकाः पूज्याः खाद्यैराभरणैरपि ।

तदिदं वाचनीयं स्यात्तत्प्रिया प्रियते तु मां ॥ २४ ॥

ॐ अथातः संप्रवक्ष्यामि विद्यामपि महाबलां ।

सर्वदुष्टप्रशमनीं सर्वशत्रुक्षयङ्करीं ॥ २५ ॥

दारिद्र्यदुःखशमनीं दौर्भाग्यव्याधिनाशिनिं ।

भूतप्रेतपिशाचानां यक्षगन्धर्वरक्षसां ॥ २६ ॥

डाकिनी शाकिनी स्कन्द कूष्माण्डानां च नाशिनिं ।

महारौद्रिं महाशक्तिं सद्यः प्रत्ययकारिणीं ॥ २७ ॥

गोपनीयं प्रयत्नेन सर्वस्वं पार्वतीपतेः ।

तामहं ते प्रवक्ष्यामि सावधानमनाः शृणु ॥ २८ ॥

एकाहिकं द्वहिकं च चातुर्थिकाद्धर्मासिकं ।



द्वैमासिकं त्रैमासिकं तथा चातुर्थमासिकं ॥ २९ ॥

पाँचमासिकं षाड्मासिकं वातिक पैत्तिकज्वरं ।

श्लेष्मिकं सान्निपातिकं तथैव सततज्वरं ॥ ३० ॥

मौहूर्तिकं पैत्तिकं शीतज्वरं विषमज्वरं ।

द्वयहिक्कं त्र्यहिकं चैव ज्वरमेकाहिकं तथा ।

क्षिप्रं नाशयेते नित्यं स्मरणादपराजिता ॥ ३१ ॥

ॐ ह्रीं हन हन कालि शर शर गौरि धम धम

विद्ये आले ताले माले गन्धे बन्धे पच पच विद्ये

नाशय नाशय पापं हर हर संहारय वा दुःस्वप्नविनाशिनी

कमलस्थिते विनायकमातः

रजनि संध्ये दुन्दुभिनादे मानसवेगे शङ्खिनी चक्रिणी

गदिनी वज्रिणी शूलिनी अपमृत्युविनाशिनी

विश्वेश्वरी द्रविड़ी द्राविड़ी द्रविणि द्राविणी केशवदयिते

पशुपतिसहिते दुन्दुभिदमनी दुर्मददमनी

शबरि किराती मातङ्गी ॐ द्रं द्रं ज्रं ज्रं क्रं क्रं तुरु तुरु ॐ द्रं कुरु

कुरु ।

ये मां द्विषन्ति प्रत्यक्षं परोक्षं वा तान सर्वान दम दम मर्दय मर्दय  
तापय तापय गोपय गोपय पातय पातय शोषय शोषय उत्सादय  
उत्सादय ब्रह्माणि ब्रह्माणि माहेश्वरि कौमारि वाराहि नारसिंही ऐन्द्रि  
चामुण्डे महालक्ष्मी वैनायिकी औपेन्द्री आग्नेयी चण्डी नैऋति वायव्ये  
सौम्ये ऐशानि ऊर्ध्वमधोरक्ष प्रचण्डविद्ये इंद्रोपेन्द्रभगिनि ।

ॐ नमो देवि जये विजये शान्ति स्वस्ति तुष्टि पुष्टि विवर्द्धिनि  
कामांकुशे कामदुघे सर्वकामवरप्रदे सर्वभूतेषु मां प्रियं कुरु कुरु  
स्वाहा ।

आकर्षणि आवेशनि ज्वालामालिनी रमणि रामणि धरणी



धारिणी तपनि तापिनी मदनि मादिनी शोषणी सम्मोहिनी ।

नीलपताके महानीले महागौरि महाश्रिये ।

महाचान्द्री महासौरि महामायूरी आदित्यरश्मि जाह्नवि ।

यमघण्टे किणी किणी चिंतामणि ।

सुगन्धे सुरभे सुरासुरोत्पन्ने सर्वकामदुघे ।

यद्यथा मनीषितं कार्यं तन्मम सिद्धतु स्वाहा ।

ॐ स्वाहा । ॐ भूः स्वाहा । ॐ भुवः स्वाहा । ॐ स्वः स्वाहा ।

ॐ महः स्वाहा । ॐ जनः स्वाहा । ॐ तपः स्वाहा । ॐ सत्यं स्वाहा ।

ॐ भूर्भुवः स्वाहा ।

यत एवागतं पापं तत्रैव प्रतिगच्छतु स्वाहेत्यौ ।

अमोघैषा महाविद्या वैष्णवी चापराजिता ॥ ३२ ॥

स्वयं विष्णुप्रणीता च सिद्धेयं पाठतः सदा ।

एषा महाबला नाम कथिता तेऽपराजिता ॥ ३३ ॥

नानया सदृशी रक्षा त्रिषु लोकेषु विद्यते ।

तमोगुणमयी साक्षद्रौद्री शक्तिरियं मता ॥ ३४ ॥

कृतान्तोऽपि यतो भीतः पादमूले व्यवस्थितः ।

मूलाधारे न्यसेदेतां रात्रावेन च संस्मरेत् ॥ ३५ ॥

नीलजीतमूतसङ्काशां तडित्कपिलकेशिकाम् ।

उद्यदादित्यसंकाशां नेत्रत्रयविराजिताम् ॥ ३६ ॥

शक्तिं त्रिशूलं शङ्खं च पानपात्रं च बिभ्रतीं ।

व्याघ्रचर्मपरिधानां किङ्किणीजालमण्डितं ॥ ३७ ॥

धावन्तीं गगनस्यान्तः पादुकाहितपादकां ।

दंष्ट्राकरालवदनां व्यालकुण्डलभूषितां ॥ ३८ ॥



व्यात्तवक्त्रां ललजिह्वां भुकुटीकुटिलालकां ।  
स्वभक्तद्वेषिणां रक्तं पिबन्तीं पानपात्रतः ॥ ३९ ॥

सप्तधातून शोषयन्तीं क्रूरदृष्ट्या विलोकनात् ।  
त्रिशूलेन च तज्जिह्वां कीलयन्तीं मुहुर्मुहुः ॥ ४० ॥

पाशेन बद्धा तं साधमानवन्तीं तदन्तिके ।  
अर्द्धरात्रस्य समये देवीं ध्यायेन्महाबलां ॥ ४१ ॥

यस्य यस्य वदेन्नाम जपेन्मंत्रं निशांतके ।  
तस्य तस्य तथावस्थां कुरुते सापियोगिनी ॥ ४२ ॥


ॐ बले महाबले असिद्धसाधनी स्वाहेति ।  
अमोघां पठति सिद्धां श्रीवैष्णवीं ॥ ४३ ॥

श्रीमदपाराजिताविद्यां ध्यायेत् ।  
दुःस्वप्ने दुरारिष्टे च दुर्निमित्ते तथैव च ।  
व्यवहारे भवेत्सिद्धिः पठेद्विघ्नोपशान्तये ॥ ४४ ॥

यदत्र पाठे जगदम्बिके मया, विसर्गबिन्द्वक्षरहीनमीडितं ।  
तदस्तु सम्पूर्णतमं प्रयान्तु मे, सङ्कल्पसिद्धिस्तु सदैव जायतां ॥ ४५ ॥

ॐ तव तत्त्वं न जानामि कीदृशासि महेश्वरि ।  
यादृशासि महादेवी तादृशायै नमो नमः ॥ ४६ ॥

॥ श्री दुर्गार्पणं अस्तु ॥





अग्निपुराण वर्णित—

## त्रैलोक्य विजय विद्या

तीनो लोको में विजय दिलाने वाली यह विद्या किसी भी असम्भव कार्य को सम्भव बनाने में सक्षम है। यह अग्निपुराण में वर्णित है। यह विद्या एक विलक्षण प्रयोग है, जो प्रथम बार इस पुस्तक में प्रकाशित की गई है। इसके प्रतिदिन जाप से सभी असम्भव, रुके हुये कार्य सरलता से पूर्ण होते हैं।

ईश्वर उवाच

त्रैलोक्य विजयां वक्ष्ये सर्वयन्त्र विमर्दिनीम् ॥

ॐ हूं क्षूं हं, ॐ नमो भगवति दंष्ट्रिणि

भीमवक्त्रे महोग्ररूपे हिलि हिलि,

रक्तनेत्रे किलि किलि, महानिस्वने कुलु,

ॐ विद्युज्जिह्वे कुले ॐ निर्मासे कट कट,

गोनसाभरणे चिलि चिलि,

शवमालाधारिणि द्रावय,

ॐ महारौद्रि सार्द्रचर्मकृताच्छदे

विजृम्भ, ॐ नृत्यासिलताधरिणी

भृकुटीकृतापांगे विषमनेत्रकृतानने वसामेदोविलिप्तगात्रे

कह कह, ॐ हस हस, क्रुध्य क्रुध्य,

ॐ नीलजीमूतवर्णेअभ्रमालाकृताभरणे विस्फुर



ॐ घण्टारवाकिर्णदेहे, ॐ सिंसिस्थेअरुणवर्ण,  
 ॐ हां हीं हूं रौद्ररूपे हूं हीं क्लीं,  
 ॐ हीं ह मोमाकर्ष, ॐ धून धून,  
 ॐ हे हः स्वः खः, वज्रिणि हूं क्षूं क्षां क्रोधरूपिणि  
 प्रज्वल प्रज्वल, ॐ भीमभीषणे भिन्द,  
 ॐ महाकाये छिन्द, ॐ करालिनि किटि किटि,  
 महाभूतमातः सर्वदुष्टनिवारिणी जये,  
 ॐ विजये ॐ त्रैलोक्यविजये हूं फट् स्वाहा ॥

### माहात्म्य

नीलवर्णां प्रेतसंस्थां विंशहस्तां यजेज्जये ।  
 न्यासूं कृत्वा तु पञ्चाङ्गं रक्तपुष्पाणि होमयेत ।  
 सङ्ग्रामे सैन्यभङ्गः स्यात्त्रैलोक्यं विजयापठात् ॥  
 ॐ बहुरूपाय स्तम्भय स्तम्भय, ॐ मोहय,  
 ॐ सर्वशत्रुन्द्रावय, ॐ ब्रह्माणमाकर्षय, ॐ विष्णुमाकर्षय,  
 ॐ महेश्वरमाकर्षय, ओमिन्द्रं टालय, ॐ पर्वताश्चालय,  
 ॐ सप्तसागरांशोषय, ॐ छिन्दच्छींद बहुरूपाय नमः ।  
 भुजङ्गं नाममृन्मूर्तिसंस्थं विद्यादरिं ततः ॥

॥ सम्पूर्ण ॥

